



భద్రాద్రిరామచంద్ర శతకము



కర్త:

బిల్వ రామచంద్రరాజకవి

శ్రీరామచంద్రపరబ్రహ్మణేనమః

శ్రీ

భద్రాద్రిరామచంద్ర శతకము

బళ్ల రామచంద్రరాజకవి

ప్రణీతము.

మొదటికూర్పు 2000.

కాకినాడ:

శ్రీ పతిముద్ర గోలయమున

ముద్రితము.

1937.

సర్వస్వామ్యసంకలితము.]

[మూల్యము రు 0-4-0 ఐ.

వీ రి క.

—०००—

నే నింతకు మును పాండ్రగీర్వాణములు యథోచితముగ నభ్యసించి, దేశకాలపాత్రముల ననుసరించి నౌకరీ జీవనము చేయువాఁడనై కొంతకాలము ప్రాథమికోన్నత పాఠశాలలలో సంస్కృతపండితునిగను, తెలుగుపండితునిగను బనిచేసి లోకలు బోర్డులలో నధికారి ప్రాపకమునకై పద్యములు చెప్పి చెప్పి, విసువుఁజెంది తుదకుఁ బ్రాచీనకవుల యాశయములఁ బరిగణించి నాయిష్టదేవతయు, నిహపరసౌఖ్యప్రదాతయు నగు శ్రీ భద్రాద్రిరామచంద్రుని సంబోధించుచు, నూటపదియాఱు పద్యములు లోకస్వభావమెఱింగి, నీతి భక్తియుతముగ వ్రాసి కృతీసమర్పణ చేసితిని.

ఈభద్రాద్రిరామచంద్రశతకమం దేవేని దోషములున్నఁ బాఠకమహాశయులు మన్నింతురు గాక !

నా శతకమును విని ప్రోత్సహించుచు నభిప్రాయముల నొసంగిన నామిత్రులకును, ముద్రించుటకుఁ దగిన ధనసాహాయ్య మొనర్చిన కవితాభిమానులకును సదా కృతజ్ఞతాపూర్వకాభి వందనము లర్పించుచున్నాను.

వేళంగి,
1—8—37. }

ఇట్లు,
బల్ల రామచంద్ర రాజు.

క వి తా భి మా ను లు

అమలాపురం తాలూకా.

మ. రా. రా. శ్రీ

సలాది బుచ్చయ్యగారు గ్రామమునసబు,	
సోమదేవరచాలెం	రు 16
ఆకాశం కొండలరావుగారు, జమీందారు, కందికుప్ప	5
సూకల సత్యనారాయణమూర్తిగారు, జిల్లాబోర్డు	
మెంబరు, కందికుప్ప	5
ఏడిద వేంకన్నగారు	5
ఏడిద సూరయ్యగారు, గ్రామమునసబు	5
తాడి తిరుపతయ్యగారు, దొంతుకుట్ట	5
కొప్పశెట్టి ధనరాజుగారు	5
ర్యాలి స్వామిగారు, ఉప్పూడి	5
గుట్టల చొరయ్యగారు, కొండుకుమరు	5
బుద్ధరాజు రంగరాజుగారు, గెద్దనపల్లి	5
వెదుళ్ళపల్లి సత్యనారాయణమూర్తిగారు	
కొత్తవూరు జగన్నాథపురం	5
గుత్తుల సూర్యనారాయణమూర్తిగారు	5
చిక్కాల జానకిరామయ్యగారు, అయినాపురం	3
రంబాల మూలాస్వామిగారు, ఉప్పూడి	3
పినకా గోవిందరాజుగారు, కందికుప్ప	3

మ. రా. రా. శ్రీ


మంత్రప్రెగడ మల్లపరాజుగారు, ఉప్పుడి	2
బళ్ళ భాస్కరరావుగారు, కొత్తపూరుజగన్నాథపురం	2
పెనుమెత్త సత్యనారాయణరాజుగారు, పల్లంకుట్టు	2
గోనెమడతల వేంకటరామయ్యగారు,	
సోమదేవరపాలెం	2
గుద్దటి వేంకటరత్నంగారు, కొమానిపల్లిలివారు	
గేదెలలంక	2
తాడి వీరభద్రయ్యగారు, గ్రామమునసబు,	
దొంతుకుట్టు	1
తాడి రామయ్యగారు	1
తాడి నాగభూషణంగారు	1
గోనెమడతల అచ్చయ్యగారు, కందికుప్ప	1
తాడి నారాయణమూర్తిగారు, ,,	1
పాయసం గురవారావుగారు, పల్లంకుట్టు	1
అద్దేపల్లి విశ్వనాథంగారు, ,,	1
కసిరెడ్డి అయ్యపరాజుగారు, ,,	1
యల్లాప్రగడ శ్రీరామచంద్రవేంకటనారాయణగారు,	
పల్లంకుట్టు	1
కొత్తగుండ సుబ్బారావుగారు, ,,	1
తాడబత్తుల వీరాచార్యుగారు, ,,	1
వరదా జగన్నాథంగారు, ,,	1
కొవ్వూరు సుబ్బరాజుగారు, గెద్దనపల్లి	1



శ్రీ రామ.

భద్రాద్రిరామచంద్రశతకము

(రామచంద్రీయము.)



శ్రీ రామ ! జయరామ ! శృంగారరామ ! స
 త్ప్రియరామ ! యాచనవిజితసోమ !
 శ్రీజానకీసతీచిత్తాబ్జభృంగ ! స
 మాశ్రితరక్షాచణాంతరంగ !
 శంఖచక్రగదాసింహాస్థానంయుతహస్త !
 శతకోటిభానుతేజఃప్రశస్త !
 దానవారి ! నృపాలమానసంరక్షణ !
 కరిరాజపోషణ ! కలుషహరణ !

తే. గీ. దివిజగంగాసముద్భవోద్ధీప్తచరణ !
 పక్షిగాజతురంగ ! విపక్షభంగ !
 భద్రహృదయాబ్జపూప ! సద్భక్తపోష !
 రమ్యగుణసాంద్ర ! భద్రాద్రిరామచంద్ర !

- సీ. వాగ్భూషణము లేనివానికి నిలువెల్ల
 సాము లుండిన సోయగమ్మ కలదె ?
 వితరణంబే లేనివిత్తం బ దెంతయు
 న్నను లోకమునఁ బ్రయోజనము కలదె ?
 ప్రతిపదంబును రసాస్పదము కాకుండినఁ
 గవనమ్మ విసంగ నుత్సవము కలదె ?
 ఆజన్మభూతదయాశూన్యమతికి నెం
 తటిచదు పున్న సార్థకత కలదె ?
- గీ. ప్రకృతికాంతావిలాససంభరిత మగుప్ర
 పంచకపుమాయలోఁబడి పల్లటించి
 భక్తితో నిన్నుఁ గొలువక ముక్తి కలదె ?, రమ్య...2
- సీ. విద్వాంసునకు లేవు వింతదేశంబులు
 పరమార్థమున లేదు బాంధవంబు
 కవి యెఱుంగని సృష్టికలన యెచ్చట లేదు
 చవిలేనికూర వాచవినిఁ బడదు
 పండుగుపేరిటఁ బరమాన్నములు లేవు
 తిండిపోతుకు లేదు దండితనము
 ఎండమావుల నుండ దేమాత్ర ముదకము
 కులట లెవ్వరికి సంకోచపడదు
- గీ. ఊరిలోవారి కుండదు వారిభయము
 బాటసారి కుండదు వల్లకాటిభయము
 గురువు లేదు కాలునిపాశభయము; రమ్య... 3

సీ. అగ్రహారము లీను నాస్థ యెవ్వరి కుండె?
 బన్నులు కట్టించుప్రభులెకాని;
 వాక్కికముల నిచ్చువాసి యెవ్వరి కుండె?
 గవుల బాధించుభూధవులెకాని;
 యీనాము లిచ్చెడునీవి యెవ్వరి కుండె?
 హేతుల వంచించుభూపతులెకాని;
 పండితాదరణవైభవము లెవ్వరి కుండె?
 దుర్మంత్రులన బెంచుదొరలెకాని;
 గీ శ్రీతుల కుపకృతు లొనరించుక్షీతిపు లెవరు?
 తినెడుకూడును బోగొట్టుఘనులెకాని,
 యిట్టిప్రభువులా కవుల జేపట్టువారు?, రమ్య... 4

సీ. కలవానిచెంతను గాఢపురం బుండినఁ
 గట్టసుఖమ్ములు గాఢ మగును
 ఒడ లెఱుంగనిరాజుకడ నున్నభృత్యులు
 మానాపమానముల్ పూనవలయు
 జూదరిస్నేహమ్ము నాదరించినపట్లఁ
 దుదకు నష్టములతోఁ దూలిపోవు
 నానులయిండ్లె యాస్థానమ్ము లైయున్న
 భోగులు జోగులై పోవుచుండ్రు
 గీ. మనుజు లెల్లప్పుడును ధనమదముచేత
 మాసిపోవరె? బుద్ధులు మాటిపోయి;
 యెఱిగి తిరిగినవారికె పరువుగలదు; రమ్య... 5

సీ. పెద్దవారింటను బెత్తనదారైన
 నౌదార్య మబ్బునే? యల్లునకుచు;
 సా మ్మిచ్చి లంజలచుట్ట మైనంతనే
 రారాజె కానిమ్మ రసికుఁ డగునె?
 పదిమందిలో మంచివానిని బడఁదిట్ట
 నె ద్దగునేకాని పెద్ద యగునె?
 వేషభాషలమాత్ర వేదాంతి తా నానె?
 పరతత్వ మెఱుంగనిపరమశుంత;

తే. గీ. శ్రీమదభిరామతారకనామరహిత
 కావ్యపాఠము బుధజనశ్రావ్య మగునె?
 చెవుల గీపెట్టుర్నిల్లకారవమె కాని; రమ్మ... 6

సీ. పురుషాయితము చేయఁపూఁబోడికా? సిగ్గు;
 వెలయాలికా? రాజవీధిభయము;
 పచ్చిమాంసంబు సాపడువానికా? దయ;
 తాఁగకా? యల్లునిరాజసంబు;
 పరు వెఱుంగనియూరబండికా? యంబాడి;
 మంత్రికా? చెప్పట తంత్రమహిమ;
 రస మెఱుంగనిపసరమునకా? కవనంబు;
 ముదికొండముచ్చుకా? ముద్దగుమ్మ;

తే. గీ. మాటవాసి యెఱుంగక కాటులాడు
 మోటుమానిసికా? హాస్యములపసండు;
 నరపిశాచికా? నీదివ్యచరణభ కి; రమ్మ... 7

సీ. కామాతురుఁడు నావి కనిపెట్టి పొందునే?
 లంచగాఁ డెంచునే మంచితనము?
 లంజ మగం డెంతలాలింప మెచ్చునే?
 వెలయాలి నమ్మునే విటులబాస?
 లఠాతురుఁడు చుట్ట మన్న డ బ్బిచ్చునే?
 త్రాగి జమీ నిడ్డఁ ద్యాగియకానె?
 గయ్యాళి తనపతిగౌరవం బెంచునే?
 జ్ఞాని మోహబ్ధిలో జాతిపడునె?

తే. గీ. స్వసుఖమే కోరుకొనునట్టిస్వామి యెపుడు
 నాలకించునె? ప్రజలగగ్గోలు; నకట!
 యిట్టివారికి గతు లేమిపెట్టినావో?, రమ్య... 8

సీ. అప్పుఁజేసుక తిన్నపప్పుఁగూ డొక బెంగ
 పరులకల్మి కసూయపడిన బెంగ
 అన్నదమ్ములయాస్తు లపహరించిన బెంగ
 పెండ్లము విడనాడఁ బెద్దబెంగ
 అన్యాయ మొనరింప నంతకంటెనుబెంగ
 వర్ణసంకర మైనపట్ల బెంగ
 కూతురు చెడుఁ గైన మాతకుఁ గడుబెంగ
 కొడుకు దుండగుఁ డైన గొప్పబెంగ

తే. గీ. ఇట్టిసంసారపుంబెంగ లెన్నో పెట్టి
 కట్టికుడుపుచు నుంటివి కర్మమూ లని
 మాకు నినుఁ జేరుకొన నింక మార్గ మేది?, రమ్య...

సీ. కులకాంత సతత మాకులతఁ జెందించిన
 నింద్రవైభవ మున్న నేమిశోభ
 కన్నకుమారు నాపన్నఁ జేసినపట్లఁ
 దనమంచి కింక నేమిఘనత వచ్చుఁ
 దనసేవకులఁ బట్టి తహతహలాడింప
 నధికారమాన కేమి యంద మబ్బు
 నర్థి కే మీయక యల్లరి పెట్టినఁ
 బరమార్థమున కేమి పాలుగూడు
 గీ. వేలు లక్షలకొలదిని జాలినంత
 ద్రవ్య మార్జించి తుదకు నధర్మమూని
 సంచరించెడివారి కేసంచిత మ్మొ? రమ్య...

10

సీ. హెచ్చుపన్నులు గట్టఁ బెచ్చునెగ్గినగౌ
 గొంటును మే మేమి గెంటఁగలము?
 అభిమానులకు నిచ్చు నధికార్లు గలుగ లో
 కలుబోర్లు నే మేమి కట్టఁగలము?
 కలవార లగుచుఁ బేదలకుఁ జో టీయని
 ధనికుల నే మేమి చెనకఁగలము?
 జారతాచోరతాచారపారీణుల
 కెంతబోధించి వారింపఁగలము?

తే. గీ. అన్నిటికి నీవ కలవు నే నెన్నిసార్లు
 మొట్టవెట్టిన ఫల మేమి మూఢలోక
 మెంచదే వచ్చి పైబడు మంచిమాట, రమ్య...

11

సీ. పిల్లకాసుకు కొట్టి కల్లలాడించెడి
 యధికార్ల కేముందు నంత్యదశకు ?
 కూటసాక్ష్యము లిచ్చి కొంపలఁగూల్చెడి
 గడుసుకు పరలోకగతులు కలవె ?
 వడ్డికి వడ్డిలు సడ్డింపు లేకుండఁ
 గట్టువారికి ముక్తి గలదె భువిని ?
 అప్పుఁ గైకొని పోయి ముప్పుత్రిప్పలఁ బెట్టు
 చెడు గిహపరములఁ జెందఁగలఁడె ?

తే. గీ. వీరికర్మానుసార మాతీరు చేసి
 పాతకము గూర్చనో యపఖ్యాతికొఱకొ
 ఎఱుఁగలే మిఁక నీబుద్ధి కెఱుకఁగాదె, రమ్య... 12

సీ. బదులిచ్చి కొనితెచ్చు బంధువిరోధమ్ము
 చనవిచ్చి గైకొన్న చౌకతనము
 ఉపకారమున కేగి యురిలోఁ దగుల్కొంట
 మనసిచ్చి వీధిలో మాటఁబడుట
 ఇలువీడి పొరుగింట నెలపు చేకొనియుంట
 అడితప్పినవారి నంటియుంట
 చంచలాక్షుల నమ్మి వంచనపాటొట
 కూటికై నీచులఁగూడఁ జనుట

తే. గీ. నాకె కా దిఁక జన్మజన్మములకైన
 నక్కటా ! యివి పగవారికైన వలదు
 బుద్ధిమంతుల కే నేమి బోధనేతు ?, రమ్య... 12

సీ. భోగలాలనునకు రోగభయం బెచ్చు
 రోగి కోరికల నుజ్జూతలూఁగు
 చాగి కీయను డబ్బు సర్దుబాటుండను
 శ్రీమంతుఁ డిడుటకుఁ జేయిరాదు
 సిరిగలానికి లేకు చిత్తశాంతి రవంత
 కూలివానికిఁ గోర్కి చాలహెచ్చు
 పేదవానిగృహంబు పిల్లలతో నిడుఁ
 గలవాని కొక్కడైనఁ గలుగకుండు

తే. గీ. తగినసతి యున్న నీడైనమగఁడు లేడు
 ప్రథితకవి యున్న రసికుడౌ ప్రభుఁడు లేడు
 ఏమొ నీసృష్టివైచిత్ర్య మెఱుంగఁబోను, రమ్య... 14

సీ. ప్రజ కసమ్మతమగు పరిపాలనంబును
 దుర్మూత్రి గలవారి దొరతనంబు
 పదవికై పరుల నాపదలపా లేయుట
 ఇంటగు ట్టిచ్చెడి తుంటరియును
 వేదాదు లెఱుంగని విప్రు లాధిక్యంబు
 అహమును విడనట్టి యణకువయును
 జాగా యెఱుంగని వాగుడితనమును
 పూటకూళ్లమ్మల పుణ్యగరిమ

తే. గీ. ఎవరు మెత్తురు లోకము కేమిహితవు?
 చెడ్డపే రేదొ తనపయి బడ్డ బోవఁ
 దానె గాదు పితామహుఁ దరమె యగునె?, రమ్య...

సీ. విద్వాంసునకు నేల వేషభాషలమెండు
పరమమిత్రున కేల బాంధవంబు
అర్థాతురున కేల యందచందంబులు
కాటికాపరికి శృంగార మేల
పలికిగాంకినవారి భాగ్యమ్ము లవియేల
పాపికి సంసారభయ మదేల
చెనటికి బరనింద చే లేమి తెచ్చు ని
రక్షరకుక్షీకి రాజ్య మేల

తే. గీ. వినయ మెఱుంగనివానికి మనవి యేల
కవిత యెఱుంగనివానికి గావ్య మేల
అర్థి కన్నంబు బెట్టనియాస్త్ర లేల? రమ్య... 16

సీ. కలవాడె మైనచో గడనున్న గంధురు
తప్పు చేసిన వాని నొప్పుకొంద్రు
భాగ్యవాతుండు తిట్టి బాధపెట్టినపట్ల
మందలిం పని మోద మందుచుండ్రు
ధనికుండు ప్రాల్మాలి ఖనకు డైననుగాని
సామర్థ్య మని నాని సన్నుతింజ్రు
శ్రీలుగలాడు కూనీలు చేసినగాని
పొలియించె ఖలు నని పొగడుచుండ్రు

తే. గీ. కలిమి పేరెత్త దలదూర్చు గలియుగంబు
మంచిచెడ్డలు యోచించుమనుజు లెవరు?
ఎంతగ్రుడ్డిగ జగము సృష్టించి తయ్య! రమ్య... 17

సీ. మాతృభాషలకు సన్మానంబు కొఱతయ్యె
 పరభాషలకుఁ జాల బరువు హెచ్చె
 సంసారు లన్నిట సానులుగా నైరి
 సాను లన్నిటను సంసారు లైరి

వర్ణాశ్రమాచారవాసన లడుగంటె
 మెట్టవేదాంతమే పట్టుబడియె
 పల్లెలన్నియుఁ బూటకూళ్లకు నెల వయ్యె
 నన్నసత్రము లన్ని యంతరించె

తే. గీ. జదువుసాము లింకేలని వదలి జార
 చోరు లయి కాలమున్ బుచ్చుకూరు లైరి
 ప్రబలెఁ బాశ్చాత్యపద్ధతుల్ ప్రాథవముగ. రమ్య...

సీ. చాత దగ్గిరుండే; ధనవంతుఁడా? లోభి
 న్యాయాధికారి యన్యాయకారి
 అగ్రకులగుబులా? యడుగంటె మొదటికి
 నీచజాతులు పైకి నిలువఁ జూచె
 నల్పవిద్వాంసున కధిక మా గర్వమే
 గుణవంతునకుఁ గూడు కొఱత వచ్చు
 గుణహీనునకు డబ్బు కుప్పలు కుప్పలే
 కడుపేదవాని కాఁకలియు హెచ్చు

తే. గీ. రంభ వండున కగును బలతాఁగ యుత
 మోతమునకును భార్య యా నుద్వీయందు
 నేమొ నీస్థష్టివైచిత్ర్య మెఱుకపడను, రమ్య... 19

సీ. తినఁబోవువయసులోఁ గొన డబ్బు లేకుండు
 డ బ్బుండి తినఁ గడు పుబ్బుచుండుఁ
 దనప్రాయమున విత్త నున లెక్కపెట్టఁడు
 ముదిమిలో గ వైస వదలఁబోఁడు
 పండకుండినచేను ఫల మియ్యఁ డెవ్వఁడు
 పండఁ బన్ననివచ్చు ప్రముఖుఁ డుండు
 మానధనమ్మున కూనువానికి నేదొ
 సంసారలోపమే సంభవించుఁ

తే గీ. గటకటా ! యివి నీచేతఁ గలుగుపనులొ
 కాక వారిపురాకృతకర్మఫలమొ
 యెంచ శక్యము కాదు బాధించ కయ్య !, రమ్య... 20

సీ. కలిమి యిందుకకల్గఁ గలవారలొ దెల్ల
 మొనగాడ నని యెంచుమనుజుఁ డొకఁడు
 బంధుత్వపు సేయువాఁ డయ్య మదిని దా
 నిని మోక్ష మనుకొనుమనుజుఁ డొకఁడు
 ఓనమాలును వచ్చిరాని సాహితీతోడఁ
 దనపాండితికి నిక్కుమనుజుఁ డొకఁడు
 తనధర్మమును మానుకొనికూడఁ దనజాతి
 ఘనతకై యుప్పొంగుమనుజుఁ డొకఁడు

తే. గీ. ఇట్టు లున్నార లిది మాధ్యమే కదయ్య !
 అసలు ధనమును బదవి విద్యయును జాతి
 ఘనములే ? పూజ్య మైనది గొనమెకాని, రమ్య... 21

సీ. కోపము వారించుకొనువాడె గురుమూర్తి
 పాడిఁ దప్పనివాడె పండితుఁడు
 ప్రియుని దా మనసారఁ బ్రేమించునదె భార్య
 లంచ మద్దనివాడె సంచితార్థి
 పలువురు తల లూఁపఁ బాడినదే పాట
 వ్యాధిని గనిపెట్టువాడె వెజ్జ
 కన సర్వజనవశ్యమును తేయునదె విద్య
 యభయప్రదానమే యధికశక్తి

తే. గీ. రసికు నంకాన దీపించురమణివలె ని
 రక్షుదునిగూడ వలపించునదియె కవిత్
 యాపదకు నడ్డుపడువాడె యాపుఁ డెపుడు, రమ్య...

సీ. పార్థి భేదము వెట్టి పడఁగొట్టుటేకాని
 జాతిభేదం బేమి చావలేదు
 స్వార్థంబు విడినార మని చెప్పుటేకాని
 పదవులపై నాశ వదలలేదు
 పార్టీలు వృద్ధియై పరువెత్తుటేకాని
 యుపకార మొనరించు నూహలేదు
 వోటు వో టనెడుసాపాటురాయశక్తు
 మనవిని వినుటకే మనసులేదు

తే. గీ. ఇట్టి మెంబర్లఁ బ్రెసిడెంటుఁ బట్టు లరసి
 కొలువఁ బండితకవుల కేవిలువ గలదు ?

ఆశయింపఁగ నిడవె ? నీ వభిమతములు, రమ్య... 23

సీ. ఏ మన్నఁ బడినచో నెంతొసాత్తివకుఁ డందు
 రెదిరింపఁగా వాఁడె యెడెమునిసి
 తమ కిచ్చకముగఁ జెప్పిన మంచివాఁ డంద్రు
 న్న్యాయంబు చెప్ప నన్యాయవాది
 పద్యము లెలుఁగె త్తిపాడిన భట్టగు
 మాటాడకుండిన మందుఁ డంద్రు
 కనిపెట్టిమాట్లాడ గడుసువాఁ డందరు
 చన విచ్చినంతనే చవట యాను

తే. గీ. రెవనిసామర్థ్య మెవరికి నెఱుకపడును
 బుద్ధిమంతులకేగాని పుడమియందు
 గంగలోఁ తెంచ శక్యమే కొంగలకుచు ?, రమ్య... 24

సీ. బలియుఁ దా నెంతటితులువరక్కసి యైన
 విష్ణు మెప్పింపఁడే వితరణమున
 రావణుం డెంతదుర్మార్గుఁ డైయుండినఁ
 బాలింపఁడే లంక మే లనంగ
 దుర్యోధనుం డెంతమండగీఁ డైనను
 బ్రజల మన్నింపఁడే పాలనమున
 నందుఁ డెంతయసూయ నందినవాఁ డైనఁ
 బౌరులఁ జూడఁడే గౌరవముగ

తే గీ. వారు వారికిఁ దగినట్టివారితోడ
 వైరముఁ బూనిరేకాని వాస్తవముగఁ
 బ్రజల బాధించితే యెట్టిపట్ల నైన, రమ్య...

- సీ. నాగలోకవిలాసభోగినీమణి యైన
మగని లోజేయుట తగవుకాదు
సాటిలేనటువంటికోటిశ్వరుం డైన
బేదల విడనాడఁ బెంపులేదు
పండితమండలాఖండలుం డైనను
మూఢులతో వాద మాడరాదు
భోజనంతటి మహారాజైన “లోకలు
బోధు”ల నాసించి పోవరాదు
తే. గీ. వీని గుర్తించుజను లెందు మాననీయు
లగుదు రన సంశయము లేదు; తగవుమాలి
పోవ యత్నింతురా చేటు మూడకున్నె ?; రమ్య... 26
- సీ. యజ్ఞాదికంబుల నాస్థతో జేయంగ
నాస్తికి మునుముందె స్వస్తియయ్యెఁ
దీర్ఘాలవెంబడిఁ దిరిగి నిన్ దరిసింప
నారోగ్యమా చాలినంత లేదు
దీనుల రక్షింపఁ బూనుద మనుకొన్నఁ
గడుపాట నన్నంబు కానరాదు
పనిఁబూని నీసపర్యను గాల మేఁగింప
నసదృశ ధైర్యసాహసము లేవి ?
తే. గీ. అనయమున్ బస్తు లేకుండ నాదరించి
తృణమొ కణమొ నీ విడిన ద దెంతొ యంతె
దానితో నుంటి నిటుమీఁద దారి నీవె, రమ్య... 27

సీ. వార్ధక్యమా చెవిఁ బట్టి యాడింపఁగాఁ
 బహుచంద్రా మున్న ఫల మ దేమి ?
 కాపేయమా చేయిఁ గట్టివేయుచునుండ
 వాకిట నిధి యున్న ఫల మ దేమి ?
 సంసారమా కాలిసంకెల యైయుండఁ
 బరము పరం బన్న ఫల మ దేమి ?
 ఉబలాటమా యుసు రుడుఁగుచో నీఁగికిఁ
 బలవరించినయంత ఫల మ దేమి ?

తే. గీ. జ్ఞాన మొదవిన దాది నీస్మరణ లేక
 మేకమెడచన్నవలె నున్నమే న దేల ?
 నీప్రసాదముఁ గొన్నవానిదె భవమ్ము; రమ్య... 28

సీ. ముఖము చంద్రుడై, భృంగములు ముంగురులు, నుగ్గు
 బుగ్గులు జగ్గులనిగ్గు లీనుఁ,
 జూపులు తూపులు, చూడ ముచ్చట యగు
 మోవి తేనియతేట, ముద్దుగారు
 పాలిండ్లు గజనిమ్మపండ్లు, చూచుకములు
 కాటుకపీటలకాంతి మించు,
 నారు చీమలబారుతీరుఁ గేరుచునుండుఁ,
 గచము నల్లనిత్రాఁచుకరణిఁ దోచు

తే. గీ. మొగముసోయగమున కెంతొ మురిసి మురిసి
 కుచము లని, కటియు, నా రని, కచము లనుచుఁ
 గల్పనలు సేయుకవుల వాగ్గతులు విలలు, రమ్య... 29

సీ. పితృకార్యమునఁ గర్చువెట్టనివాఁ డగ్ర
 హరంబుల నొసంగి యాఁపు టెట్లు?
 కూలివానికె కొల్చుఁ గొలువనియాతండు
 ధాన్యరాసుల నెట్లు ధారవోయుఁ?
 దనవారి నే మెచ్చ ననువాఁడు పరు నల్ప
 విషయంబులో నేమి వినుతిసేయుఁ?
 దనతప్పు నే బైటఁ దలపెట్టువెంగలి
 పరుల దే మని చాటుకలుచుచుండుఁ?

తే. గీ. గృత మెఱుంగక దారుణగతుల నడచి
 మాయలోబడి మర్యాద మంటఁ గల్పు
 నిట్టివారికి నేగతిఁ బెట్టినావో?, రమ్య...

30

సీ. భగవంతునకుఁ బ్రేమ భక్తలోకమునందుఁ
 దలిదండ్రులకుఁ బ్రేమ తనయులందు
 వెచ్చకానికి లంజయిచ్చకమ్ములఁ బ్రేమ
 వెలయాలికిం బ్రేమ విత్తమందుఁ
 గ్రొత్తకోడలి కింటిపెత్తనమ్మునఁ బ్రేమ
 నటకులకుం బ్రేమ నాట్యమందుఁ
 జిలుతెప్పిల్లల కెల్లఁ జిలుతిండిపైఁ బ్రేమ
 సుకవులకుం బ్రేమ సూక్తులందు

తే. గీ. సరసులకుఁ బ్రేమ రసికప్రసంగమందుఁ
 జదువరికిఁ బ్రేమ పుస్తకసమిలియందుఁ
 బిసినిగొట్టుకు ధనమందె ప్రేమ మెండు, రమ్య... 31

సీ. కార్యవాచులపట్లఁ గయ్యుంబు కూడను
 దుర్మార్గుఁ డేమన్న దుడుకు వలదు
 కవులతో నెన్నఁడుఁ గలహంబు పడరాదు
 భిక్షుకు నల్లరి వెట్లఁ దగదు
 కొండెగాండ్రను జేర్చుకొన హాని తప్పదు
 లేని దారోపింపఁ బూనరాదు
 పరకాంతఁ గలనైన భావింప నొప్పుదు
 మంటలవానితో వాడు వలదు

తే. గీ. తాహతును మీఱునట్టియత్నంబు తగదు
 నీతిమార్గమ్ముఁ దప్పట ఖ్యాతిగాదు
 శరణు చొచ్చినఁ బ్రోచుటే పరమపథము, రమ్య...

సీ. అతిరాగ మెచటనో హానియు నచటనే
 సుజనుఁ డెచ్చటనో దుర్జనుఁ డెచటనె
 భోగమ్ము లెచటనో రోగమ్ము లెచటనే
 గుణ మెచ్చటనో యవగుణ మెచటనె
 ఆస్తిక్య మెచటనో నాస్తిక్య మెచటనే
 క్రొత్తావి యెచటనో క్రు శ్చెచటనె
 మునివృత్తి యెచటనో మూర్ఖత యెచటనే
 భాగ్య మెచ్చటనో లేవడి యెచటనె

తే. గీ. ఒకటొకటి కవినాభావ మొప్పు మమ్ము
 దింపి సొనార మనుపాడురొంపియందుఁ
 ద్రిప్పచున్నాడఁ పాశల కప్పగించి, రమ్య...

సీ. ఖరము సింగముతోలుఁ గప్పకొన్ననుగాని
 గర్జించునే? కూయుఁగాక యెపుడు
 అంకులాడిని భర్త లాలించిననుగాని
 విలునివంకను గన్ను మిటకరించుఁ
 గఱకుఁగసాయికి నఱచి చెప్పినఁగాని
 మానునే? పశుపాత్యఁ బూనుఁగాని
 కుక్క నందలమునఁ గూర్చుండఁబెట్టిన
 మఱచునే? చెప్పల కుఱుకుఁగాని

తే. గీ. యిట్టివెడబుద్ధు లుండిన నెట్టివార
 లార్చితీర్చుదు రయ్య? నీ యాజ్ఞ చేత
 వార లంతట వారలే తీరవలయు, రమ్య...

34

సీ. ఈశ్వరాంశము లేక యైశ్వర్యవంతుఁడే?
 విష్ణ్వంశ లేకుండ విభుఁడు కాఁడు;
 కిన్నరాంశంబు లేకున్న గాయకుఁ డౌనె?
 శుక్రాంశ లేకుండ సుకవి కాఁడు;
 భోగ్యంశ లేకున్న భోగవంతుం డౌనె?
 గుర్వంశ లేకుండ గురుఁడు కాఁడు;
 బ్రహ్మంశ లేకున్న బ్రహ్మవినుం డౌనె?
 రవ్యంశ లేక విక్రముఁడు కాఁడు;

తే. గీ. అప్సరోంశయు లేక నాట్యంబు రాదు;
 పెట్టిపుట్టకపోయినఁ బట్టదు సీరి;
 భక్తి కలవాఁడు కాకున్న ముక్తి లేదు, రమ్య...

35

సీ. వలపింప నేరని వనితయందం బేల ?

కూడనికార్యంబుఁ గోర నేల ?

సరసాన్నములులేని సంతర్పణం బేల ?

కవిలేని సభలవై భవము లేల ?

పెట్టిపోయనిదొర వెట్టిచాకిరి యేల ?

యెప్పుడో వీడినపతి కేడ్వ నేల ?

అప్పంతోడుతఁ గల్గి నంది యుబ్బుట యేల ?

యాచిత్య మెఱుంగనిత్యాగ మేల ?

తే. గీ. సారకతలేని నెల నిరరకములు;

తోచ కావేదజడుఁ డిట్టితుచ్చస్పృహఁ

బెంపుగాఁ జేయు నిక మందలింప వేల ?; రమ్య... 36

సీ. వాణిజ్యమున లక్ష్మీ వలలుచుండు నటంచు

మించి శాస్త్రమ్ము వచించుగాదె

యందులో సగ మర్థ మందరే కర్షకుల్ ?

వ్యవసాయ మొనరించి పాటుపడిన;

దానిలో సగము సేవానిష్ఠ రాజుల

కడ నుండువారికిఁ గలుగుచుండు;

బైమువ్వరికె పట్టుపడులక్ష్మీ భిక్షాట

నమ్ములో లేదు లవమ్ముఁగూడఁ

తే. గీ. గాన నీదురవస్థ నన్ బూనకుండ

బ్రతుకుఁదెలుపున కేదో సద్గతి నొసంగి

కూర్మితో నీపదాబ్జముల్ గొలువనిచ్చు, రమ్య... 37

సీ. తనవారికే కీడుఁ దలఁచుచుండెడువాఁడు
 సైఁచునే శగవారి సంతసంబు
 గంగిగోవును బట్టి ఘాతచేసెడువాఁడు
 పలికిబొంకుట కేమిభయముపడును
 దవత్తిపట్లనే త ప్పొనరెడువాఁడు
 పరకాంత నే మని పట్టబోఁడు
 ఆపదలో నిడయప్పై తీర్చనివాఁడు
 పిలిచి యెవ్వరికిఁ గాసుల నొసంగు

తే. గీ. జుట్టముల కేదొ యపకృతిఁ జూచువాఁడు
 పరుల కే మని చేయఁడు సాపపుఁబని?
 నిట్టివారల కేగతిఁ పట్లఁగలదొ!, రమ్య...

38

సీ. ముడిగాళ్లు పడినచో ముదిత యిల్లా లగుఁ
 గలిమి నశింప జాగ్రత్తపుట్టుఁ
 గామేచ్ఛ లడుగంటఁ గడకు బై రాగి యశాఁ
 బరపతి పోయిన నిరసన మగు
 నతివ లెవ్వరు రామి ననుకూలుఁ డైయుండు
 రిక్తుఁ డొనెడ దేశభిక్తుఁ డగును
 అప్పు పుట్టనినాఁడు గొప్ప లక్కఱలేను
 ఆపదలో మ్రొక్కు లధిక మగును

తే. గీ. దేహదార్ధ్యము గలనాఁడె తెలివెఁజెంది
 యక్షరం బైన నీపద మందుకొఱకుఁ
 బాలుపడ రేమిసాపమో నేటిప్రజలు, రమ్య...

39

సీ. నిజ మాడ నెవరికి నిష్ఠురమే వచ్చు
 మొగమిచ్చకము లాడ ముచ్చట యగు
 నైనదానికి నెంతో యారాటపడుదురు
 కాబోవుదానిని గాన రెవరు
 చూచిమాడనిపని పేచీని బుట్టించు
 బ్రత్యక్ష మగుదాని బట్టబోయి
 కాంక్షించువస్తువు కనబడ దెప్పుడు
 నుపయోగపడనిది యండు నెరుట

తే. గీ. దగువివేకంబు లేకున్న నగును నెల్ల
 పనులయం దిట్లె తల్తటాట దెంత
 పండితుల కైన నొక్కొక్కపట్టునందు, రమ్య... 40

సీ. పదములు పాటించి కుదు రైననడకతో
 నూతనఘక్కిని నూలుకొల్పి
 రసము బూరించి సంతసము పెంపెసలార
 భావముల్ విరియంగ బాటజేసి
 వలపించి రీతులు మొలపించివృత్తులు
 పచరించు మఱుగులు పట్టువఱచి
 పుణ్యపాపములు, నగణ్య మా నీతులు
 మరులు పుట్టించి సంబరము నిచ్చి

తే. గీ. కవిత యొప్పిన గనబోరె కలియుగాన
 సరసుల మటంచు దెగన్గిల్లసాగుచుండ్రు
 ప్రభువులో కాక వీరలు పశువులొక్కొక్క, రమ్య... 41

సీ. కనపడ్డకాంతను గొంగిలించిననాఁడె

పురుషకారం బని పొంగిపోతి

సాధునైననుగాని బాధ పెట్టిననాఁడె

పే రుండు నని పెచ్చుపెరిగినాను

నిరపరాధులనైన నిరసింపకుండిన

నధికారమా యని విధముచెడితిఁ

గడుపు నిండినమాత్రఁ గైలాస మనుచు ను

రాగతమ్ములు సేయసాగినాను

తే. గీ. ఏమిశిక్ష విధింతువో యెఱుంగఁ జాల

నెంతపరితాపపడిన ని కేమిఫలము

నీకృపారస మిచ్చి మన్నింపుమయ్య !, రమ్య... 42

సీ. మాలమాదిగల్గెల్ల మననా రనుటెగాని

పరమార్థ మూహించి జరుపలేరు

దారపుత్రాదులు వైరు లంటయెగాని

వారికై శ్రమపడ భార మనరు

పూర్వశాస్త్రంబులఁ బ్రువ్వదిట్టటెగాని

వానిప్రామాణ్యంబు మానలేరు

మతములన్నిటి కొక్కగతి యనుటెగాని

పనివచ్చినపుడు వే అనుట పోదు

తే. గీ. సహజముగ నాత్మలో నెట్టిసంశయంబు

లిమిడియున్నను లోకుల కిచ్చకముగ

నాడుదురు పండితులుగూడ నధమరీతి, రమ్య... 43

సీ. పడఁతికిఁ బరబుద్ధి పొడమఁగూడమగాని
 పొడమ నిరోధించు పురుషుఁ డెవఁడు
 దాసశీలునియొద్ద ధన ముండవలెఁగాని
 వల దని వారించువాఁ డెనఁడు
 మొండెవానికి మంచి యుండఁగావలెఁగాని
 చెప్పి చేయించు నెచ్చెలి యెవఁడు
 రాగాంధునకును వైరాగ్యంబు గలుగదు
 కలిగినఁ దప్పించు బలియుఁ డెవఁడు

తే. గీ. సహజసగ్గుణసంపద జరగువాని
 కడ్డు బెడ్డును గలదె? యె దైనఁగాని
 యితకుఁ దృప్తాజ్ఞ దాటంగ నెవనివశము?, రమ్య...

సీ. అగ్నిసాక్షిగఁ బెండ్లియాడినసతిఁ బాసి
 పరకాంతపదమాలు పట్టినట్లు
 తనసేమముం గోరుఘనులను నిరసించి
 పలుగాకులకు మేలు సలిపినట్లు
 విమలగంగాప్రవాహమున స్నానము మాని
 పల్వలమ్ములఁ గ్రుంకఁబాటినట్లు
 మాతృభాషలకు సన్మానంబు విడనాడి
 పెరభాషలను గౌరవించినట్లు

తే. గీ. స్వజనసంఘంబునెల్ల నావలకు నెట్టి
 పరుల మన్నించుచుండుభూషతులు గలుగ
 సుఖము మా కెట్లు లబ్బు నీక్షోణియందు?, రమ్య...45

సీ. త్రాగఁజోతులతోడఁ దగను సావాసంబు
 మర్యాద నాసించుమానవులకుఁ
 గులవృత్తి బట్టి లోతువఁ జేయువారితోఁ
 గలియుట జ్ఞానికిఁ గప్పతరము
 తనశక్తి బరునిశక్తిని గణింపనివారి
 యండఁ జేరిన ఘను లుండలేరు
 మాటపొందిక లేనిమీటుమానిసితోడ
 సరసులు మాటాడ విరస మగును

తే. గీ. ఎఱుంగ కందటి నొకరీతిఁ గఱకులాడు
 నెడ్డెమనుజులు నిరసింప నేమిలోటు ?
 మానధనులకు సంతోషహాని గాని; రమ్య...

46

సీ. ఇంపుగా మగని రమింపఁ గల్గినమాత్ర
 నిల్లా లగునె ? మంచియుల్ల మేది ?
 మెడనిండ దండలు పడవేసినంతనే
 గురువరుం డగునె ? సద్గుణము లేవి ?
 బూడిద నిలువెల్లఁ బూసినమాత్రాన
 బైరాగి యగునె ? ప్రభావ మేది ?
 గోటుగాఁ దలను గిరీట మూనినమాత్ర
 రాజౌనె ? తగినంతరశ్మి యేది ?

తే. గీ. ఆశ లడుగంటకుండిన యతియు నగునె ?
 దోషములు చెప్పినంత నిర్దోషి యగునె ?
 యేపగిది నున్న నేమి నీ కెఱుకపడిన, రమ్య...

47

సీ. భార్యయేకద యని బాధించితిని నేర
మున్న లేకున్న మరుక్తు లాడి
నాకగే యని వెట్టిచాకిరి చేయించి
పరితాప పెట్టితి సరకుఁగొనక
తలిదండ్రులే యని విలువ గణింపక
తూలనాడితి బుద్ధి ప్రాలుమాలి
బుజ్జగించుచు విద్య లొజ్జ చెప్పినగాని
యపహసించితి మంచి నరయలేక

తే గీ. ఏమిపాపానఁ బోకునో యెఱుఁగఁబోకు
జేసినవి తప్పలే ముందుచే టెఱుఁగక
చెప్పితిని మీఁద నింక నీచిత్త మెట్లా ? , రమ్య... 48

సీ. చల్లగా మౌనాడి పిల్లనై తానుగా
విడిపోనఁ డని పల్కువేరు రొకఁడు
చన వీయఁ జంకెక్కుచంటిబి డగునాచుఁ
బొమ్మనిచెప్పెడిపురుషుఁ డొకఁడు
కదిపిన వానిని గందిరీగలపుట్ట
పలుకరింపకు నునుపలువ యొకఁడు
ఒకమాటు నేర్ప నోపికపట్టి వారిక
మడుగుభలుక మనువెడఁ గొకఁడు

తే. గీ. పొట్టకై వేఁగి ప్రజలఁ జేపట్టియుండఁ
బండితులఁ జూచి యిటువంటిబండమాట
లాడుచుండఁగ నుఖము లెవ్వఁడొసంగు ? , రమ్య...

- సీ. ధనవంతుఁ డనుచు సొదర్శనంబును జేయ
 మొగమెత్తి చూడఁజే మొద్దరితి
 నొకవేళ మాట్లాడ నూహించునా యేదో
 మో మోరగాఁ ద్రిప్పి జామున కను
 నామాట తనసొత్తు కేమి నవ్వుము లేని
 పద్ధతి నైనచోఁ బలుకుచూడుఁ
 దనమాట పైపెచ్చు విను మంటయేకాని
 చెప్పినమనవిని జెవులఁబెట్టఁ
- తే. గీ. డిట్టిలుబుఁడు మాటలు కట్టి ధనము
 తాఁ దినక యొరుల కీయక దాచుకొన్నఁ
 దుదకు దొంగలకో మఱి దొరల కగునో?, రమ్య...
- సీ. కవనంబు మంచిదే కాఁబోవువాడవే
 యని మెచ్చుటేకాని మనవి వినరె?
 సేవకావృత్తి కాశింప నీ కే లంచు
 మాటాడుటేకాని మాట విడరె?
 నోరారఁ దీపిగా నుడువుచుండుటేకాని
 తగుసాయమును గోర మొగముఁ గనరె?
 మన మంత యొక టని మాట యిచ్చుటేకాని
 తమజాతి గన్న నుత్తములఁ గనరె
- తే. గీ. యిట్టిప్రజ నమ్మి నీభక్తిఁ గట్టిపెట్టి
 యైహికముఁ గూడ విడనాడు నధమవృత్తి
 సట్టకును ముక్కుకును జెడునట్లుకాదె?, రమ్య... 51

సీ. చదు వాతఁడేకాఁడు చదివితీ నే నని

వికటంబుగా వాగువెడఁ గొకండు
పనిలేనిపని నక్కవినయాలు మన కేల ?
యని యీసడించెడిచెనఁటి యొకఁడు
ధనవంతుడను గాద ? మనమాట చెల్లదా ?
యని నోరుజాతెడిఘనుఁ డొకండు
వీనియొక్కఁడ యేమి ? కాని కూడను రాని
పద్యాల కే మనుప్రభు వొకండు

తే. గీ. అడిగికొని మనువారి కీపాడుగు లేల ?

యనుచు నిరసించుచుండెడియధము లుండ
సుఖము మా కెట్లుగల్గు నీతోఁగియుందు?, రమ్య...52

సీ. ఎరుటివాఁ డేదైనఁ జరువుచోఁ బ్రశ్నింపఁ

బెద్ద నాదు నటంచు గద్దరించి
తప్పు లేనిదె పట్టి తహతహలాశింప
గొప్ప వచ్చు నటంచుఁ శోరుచుదు

రొప్పైనఁ దప్పైన నూహింపఁగాఁబోక
మఱియొక్కమా రన్న మాన్యతయని
సభలోనఁ దన నెంతొ స్వామివా రనవలె
నంచు మాటలు గుఱిపించుచుదు

తే. గీ. రిట్టివెడఁగులు కలరుగా యెందఱేని

నాత్మవినుతియుఁ బరనింద లధికముగను
జేసికొంటయె తమగొప్ప; చే టెఱుంగరె ? , రమ్య...

సీ. బడలెల్ల నలిపినయూరముగలి కై నఁ

బంచెగుడ్డ నిడుపాపాసఁ బోను

ఏటికేడాది మాబోటికే జను వన్న

మాప్తునకె లేదు మల్లుపంచె

ఎల్లప్పు డింటిలోఁ బిల్ల నాడించెను

దానికే నియ్య నేఁ గానికూడ

నింట పంటలుచేసి పెంటప్రోఁ గెత్తెడి

గుంటకే లేదు పేరంట మెప్పుడు

లే. గీ. చేయమన్నట్టిపని చేసి చాయవలెనె

కూడ నుండినచో నేలు జోడుగాని

కవి కిడెడి దేమి ? యిక మంటిగడ్డ యాద్రు, రమ్య...

సీ. పండితుం డయ్యును బండబూతులు వ్రాయ

వ్యావహారిక మని వాడుచుండ్రు

కర్మిఁ డయ్య భోగపరాయఁ డైన

సచ్చరిత్రుం డంచు మెచ్చుచుండ్రు

బ్రహ్మజ్ఞఁ డయ్య దుర్జయముఁ గావింప శి

ష్టాచార మని కొనియాడుచుండ్రు

స్వాతంత్ర్య మని వనితాతతి సివమాడ

మంచీరీతిగఁ బ్రశంసించుచుండ్రు

లే. గీ. ఎప్పుడు నేయెండ కాగొడు గెత్తియున్న

సమయవేది యితం డంచు సన్నుతింతు

ఏది సత్యమొ యది లోక మెంచ దకట ! రమ్య...55

సీ. నారాయణా ! యని నోరూర నినుఁ బిల్వ
 నేరనిపుట్టుక సార మేమి ?
 మాధవా ! నీపదారాధన సేయని
 పాణిద్వయం బున్న ఫల మ దేమి ?
 గోవింద ! నీకథల్ కోర్కెతో విననట్టి
 శ్రుతియుగళం బున్న సుఖ మ దేమి ?
 శ్రీధరా ! యని నిన్నుఁ జేరి జోహార్లు కా
 వించని యీమేను బెంచ నేమి ?

తే. గీ. పుండరీకాక్ష ! యని నీదుపూజ సుత
 చేయఁజాలని జన్మచుల్ చేటుకొఱకె
 మానవత్వపుఫలితమ్ము మా కిఁ కేది ?, రమ్య... 56

సీ. కౌసల్య, “నాపాప ! కన్నతండ్రీ !” యని
 ముద్దాడఁ జేసినపున్నె మేమి ?
 “రామచంద్రా !” యని రాగాలు వాడుచుఁ
 బొగడు నారదుపూర్వపుణ్య మేమి ?
 “గురుఁడ” నం చవనిజావరున కుప్పొంగు వ
 స్థిమిని పూర్వసంచిత మ దేమి ?
 తనవెంట రాముండు చనఁగ సంతోషించు
 గాధినందనునిభాగ్యం బ దేమి ?

తే. గీ. “తనయ ! శ్రీరామభద్ర !” యం చొనరఁ బిలుచు
 దశరథునిపూర్వకృత మగుతప మ దేమి ?
 తెలియ నావంటియల్పున కలవి యగునె ?, రమ్య...

- సీ. చక్రీ సర్వగతుండు శరణాతఁడే యన్న
 ప్రహ్లాదుఁ డెటువంటిప్రముఖుఁ డయ్యె?
 రక్షకుఁ డొకఁ డున్న రక్షింపఁడా యన్న
 గజరాజ మృతజీవగణనఁ బడఁడె?
 భక్తుడై నినుఁగూర్చి రక్తితో జపియించు
 నంబరీషుం డెంతయధికుఁ డయ్యె?
 నేకాదశీసువ్రతైకధురీణుండు
 రుక్మాంగదుం డెంతసూక్తి కెక్కె?
 తే గీ. భక్తవరత, యాస్తిక్యము, పరమనిష్ఠ,
 వ్రతము గల్గినసుజనులపాలిటికిని
 నీవు ముంగొగుపసఁడివి గావె? దేవ!, రమ్య... 58
- సీ. ఆశలి కన్నమ్ము నమృతంబె యనుకొంటి
 మృష్టాన్నములు నీవు మెసపుచుండ
 మంచిచాఁపను బట్టెమంచంబె యనుకొంటి
 దూఁగుటయ్యాల నీ పూఁగుచుండ
 దాటియాకులపంచఁ దగుసాధ మనుకొంటి
 గుల్లు గోపురము లంగల్లు నీవి
 కాలినడయె నేను గజ మెక్కుటనుకొంటి
 రథముపై విహరించురాజ వీవు
 తే. గీ. ఎంత కంతయె నీసుఖంబెంతకాని
 నాదు మొఱ నాలకించి నన్నానుకొనవు
 స్వార్థపరుడవె నీవు గూఢార్థ మెఱుంగ, రమ్య... 59

సీ. నీకంటె నా కెవ్వ రేకడఁ గల రయ్య ?
 యాశ్రితవత్సలు లైననారు;
 ఎలుఁగైతి మొఱవెట్ట నలజడి తప్పించు
 వారు నా కెవరు కన్నారఁ జూచి ?
 యాత్మసౌఖ్యము నాకు నమరింప నెవ రయ్య ?
 నిన్ను వినాఁగ నాపన్నుఁ డచుచు;
 నేమిచేసిన సరే ప్రేమపాత్రుఁడ నన
 జాలి యెవ్వరికి నీ వేలకున్న ?

తే. గీ. నేమిసేతువా ? నుతిమాలి యిం పటంచుఁ
 గొంపలోఁబడి నినుఁజూడఁ దెంపులేక
 తూలితిని, నిప్పుడా నన్ను దోషి వనుట ?; రమ్య... 60

సీ. అలివేలునుంగతో నా వెంకటేశుండు
 తిరుపతికొండపై సిరుండు కాఁడె ?
 దక్షయజ్ఞ ధ్వంసదక్షుండు నీరభ
 ద్రయ్య పట్టిసపర్వతమున నిలఁడె ?
 సత్యనిర్వహణుఁ డౌ సత్యనారాయణుఁ
 డన్నవరాద్రిపై నామకొనఁడె ?
 పసిండికన్నులవానిఁ బడఁగూల్చి యప్పన్న
 సింహాద్రియందు వసింపఁబోడె ?

తే. గీ. సాటివారలు భూధరాసాను లగుట
 నీవు నిట నుంటివా రాజరీవి విడిచి
 యెచటనుండిన నీక్రభ కేమిలోటు ?; రమ్య... 61

సీ కమల ని న్నేప్రొద్దుఁ గామించి నీపాద
 సేవ జేయఁగ నేను జేయు తెపుడు ?
 ప్రహర్యము ముఖకుమారశ్రేణి నీమనా
 తస్య మొందఁగ నాకు సమయ మెపుడు ?
 పడకన్దై విడక శేషుఁడె యూడిగము సేయ
 నా కెప్పు డిఁకఁ దరుణము లభించు ?
 సురసంఘమెల్ల నీ శుశ్రూష సేయ నా
 కవకాశ మేది నీయండ నుండ ?

తే. గీ. గంగ నీకాలిలోఁ బుట్టఁ, గమల మెపుడు
 బొడ్డుపుఁ వయి వికసిల్లి పోలుపుమీఱ,
 సర్వపాద్యము లేమి యాయుగఁగలను, రమ్య... 62

సీ. శబరి యొగిలిపండ్లు చవిజూపునంతలో
 నిహపరసౌఖ్యము లిచ్చినావు
 పగవానితమ్ముఁ డిమ్ముగ నిన్నుఁ గొల్వ లం
 కకు వేడ్కఁ బట్టముఁ గట్టినావు
 సుగ్రీవుఁ డానాఁడు చుట్టమె చూడఁ బ్రే
 మించి కిష్కింధ నేలించినావు
 అనుమఁడు నిను నమ్మినంతమాత్రనె భవి
 వ్యద్రహ్మపద మీయఁజాలినావు

తే. గీ. ఏమి కావలెనన్న నీ కేమిలోను ?
 చేతిలో నున్న దేమైనఁ జేయఁగలవు
 నాకుఁ జేయనె నీకుఁ బరాకుకాని రమ్య...

నీ. అనుకొన్నాని యెప్పు డప్పటికప్పుడే
కాదు నీసుతునిసంకల్ప మేమొ?
సకులకై కష్టించితిరుగ మాయుంటికి
రాదు నీసతి కేమి రాజసమ్మో?
నను వీడు మని వేడుకొనఁ బోయి నే జేయు
నపకార మేమొ నీయాత్మజనకుఁ ?
గలుపఁమఁలో బాహు గంగాస్రవంతిని ముగ్ధఁ
బ్రోవదే నీకూతుభావ మేమొ?

తే. గీ. కాని పైవారి నిందింపఁబోను నీడు
కోడలే మంచి దయ్యె నాకోర్కీ దీర్ప
నిన్ను వరునిగఁ జేసి నాకన్నకృతికి, రమ్య...

64

నీ. నీభ్యనమును జేయ నిలువక చలియించు
మనసు వాల్గంటులఁ గనుచునుండు
నీపూజ చేయఁగ నిరసించుచేదోయి
యతివచందోయిపై నత్తమిల్లు
నీనామముఁ దలంపఁ బూసనినాబుద్ధి
పడఁతివేరు దలంపఁ బరువులెత్తు
నీకథారసము పైనిలుపనినాలుక
ముగుడకెమ్మొవ్వికై మొగమువాచు

తే. గీ. నేమొ నాపూర్వకృతపాప మెంచలేను
జేసినవి తప్పు లెన్నియో చెప్పలేను
గాతువో కావవో నన్ను ఘాతుకుఁ డని, రమ్య...

65

సీ. ఎవనిని యాచింప నే మిచ్చి పంపును ?

బొట్ట కాపూటకుఁ బెట్టలేఁడె ?

ఎవనికి నాబాధ లిటు లంచు మొఱపెట్టఁ

దల నూఁపఁడె ? లోకధర్మ మనుచు

ఎవని సన్నుతిచేయ నేమిలాభము గల్గు

పరిపాటి తప్పదే పండితులకు ?

ఎవనితో నాస్థితి నెఱుకచేసినఁగాని

మనసిచ్చి మాట్లాడు మనికి లేదె ?

తే. గీ. ఏల నీ పుండ నన్యలఁ బ్రాణుమాలి

పోయి వేసారి కాలముఁ బుచ్చుకొంటి ?

నందఱిని జూడవే జగద్భంధుఁడ వయి రమ్య... 66

సీ. పుట్టుకలో నెంతో పోర్వెట్ట లాలించి

పెంచిన దెవరు ప్రేమించి నన్ను ?

శిశువు నై యాఁడలిచే నేడ్వఁ బా లిచ్చి

పెంచిన దెవరు ప్రేమించి నన్ను ?

వకుగు నై యడిగిన బకుఁ గయ్యె నని పెట్టి

పెంచిన దెవరు ప్రేమించి నన్ను ?

బెద్ద నై యుండ నాపెంపుఁ గోరుచుఁ జూచి

పెంచిన దెవరు ప్రేమించి నన్ను ?

తే. గీ. జరువుసాములు చెప్పించి కుదురుఁ గోరి

పేరుఁ బ్రతిభయు రాఁ జూచి పెంచు తెవ్వ ?

రన్నిటికి నీవె; తలిదండ్రు లన్న నెవరు ?; రమ్య... 67

సీ. ఏతీరుగా నన్నుఁ బ్రీతిఁ గాపాడుచుఁ
జేతోముదంబును జేయఁగలవొ
సంసారమా నెద్దసాగరంబుగఁ దోచు
హింసాకరం బయ్యె నితవఱకు
గతి లేదు బ్రతుక సమ్మతి లేదు నీచుల
సేవ చేయఁగ నాకుఁ జిత్తమండు
ధనశూన్యుఁ డయ్యును దాతయే కనుఁగాని
కలవార లీను రేఁగానికూడ

తే. గీ. నెట్లు జీవింప నిఁకమీఁద నెవరుదిక్కు ?
బ్రతికినన్నాళ్లు భిక్షయే గతులు కాఁగ
ముందుపుట్టువుఫల మేమి పొందఁగలము?, రమ్య... 68

సీ. భోగభాగ్యము లేమి పొసఁగింపకుండిన
నారోగ్యభాగ్యము నైన నిమ్ము
సంసారసుఖములు సాగింపకుండిన
నిండువేడుకతోడ నుండనిమ్ము
సచ్చిదానందంబు సమకూర్చకుండినఁ
దాపత్రయం బైనఁ దగ్గనిమ్ము
పుత్రపౌత్రబలమ్ము బూర్తిసేయకయున్నఁ
గృతిసంతతిని గనఁ గతుల నిమ్ము

తే. గీ. ఏమిపాపము యెటుఁజూడ నెవరు లేక
బాధపడుచుండు నావంటిపామరునకు
దివ్యమగు నీపదమ్ములే దిక్కు తండ్రి !, రమ్య... 69

సీ. అధికారిఁ జేతు నిరక్షరకుక్షీనిఁ

బండితు మూలఁ గూర్పుండఁజేతు

లోభివానికి లక్షలుం గోటు లిత్తువు

దాతను బుణముతోఁ గాతివైతు

కడుమంచివానికిఁ జెడుగురాలినిఁ గూర్పు

మంచిదానికి దుష్టు మగనిఁజేతు

కూటిపేదను దెచ్చి కోటిశ్వరునిఁ జేతు

కోటిశ్వరుని భిక్షుకుని నొనర్తు

తే. గీ. వేమితలఁచిన నీచేత నేమికాదు ?

నటకుండవు నీవె యీజగన్నాటకమున;

నాచ్చినను దీర్చినను నీవె యార్తరక్ష !, రమ్య... 70

సీ. తాటక నలనాఁడు తనువుమాపితి వన్న

నాఁడుదానిని జంప నధికమేమి ?

వాలి నొక్కమ్మునఁ గూలనేసితి వన్నఁ

గోఁతిఁ జంపఁగ నెంతఖ్యాతి వచ్చె ?

మాయలేడిని రూపుమాపితి నంటివా ?

ఇట్టి నేయుట యెంతవెట్టితనము

ఆరావణుని జంప శూరుండ నందువా ?

పదుగురు కలిసినవని య దెంత

తే. గీ. ఎఱిఁగినటువంటివా రున్నయెడలఁ జెప్పు

నీప్రతాపమ్ము మహిమయు నీటుగోటు

లేమలాభము నాపట్ల నెడవాఁడ, రమ్య...

సీ. సాంతంబుగా శాస్త్రసమితి శోధించిన
 సమూహునే? నీను సత్త్వగుణము
 పంచీకరణ మెల్ల బాగుగా నేర్చిన
 గ్రాహ్యమే? నీతత్త్వశారవంబు
 షణ్ముద్రలను బట్టి సాధించియుండిన
 దొరకునే? నీదగు పరమపదము
 కఠినోఽపవాసముల్ గావించియుండిన
 నొదవునే? నీను సాయుజ్యపదవి

తే. గీ. కర్మకాండంబునకు నెంత కట్టువడిన
 నమృతమయ మగు నీమూర్తి నరయఁదర మె?
 చిత్తసంశుద్ధి గలభక్తిచేతఁ గాక, రమ్య...

72

సీ. ఏకోర్కి యని నీకు నెఱింగి చెల్లించును
 నేమంత్రతంత్రముల్ లిప్త మును
 నేపూవు పుడని యెఱింగి యర్పించును
 నేరీతి హిత మని యేమిసేతు
 నేది నీస్తవ మని యెఱింగి నేఁ జేయును
 నేదారి నీ దని యేర్పరితు
 నెందు నున్నా నని యెఱింగి పూజించును
 నేరూప మని నిర్ణయించుకొందు

తే. గీ. నేమొ? నీనిజ మెఱుంగ నా దౌతబుద్ధి?
 యేమి సేయును? సామర్థ్య మేది నాకు?
 నెట్లుమన్నింతునో కృతి నిచ్చుచుంటి, కన్య...

73

సీ. ఆవేశమా నన్ను నల్లలనాడింపఁ
 బాపపుణ్యము లెంచ నోపనైతి
 దారిద్ర్యమా నన్నుఁ దహతహలాడింపఁ
 జేసితి నెన్నియో చెడ్డపనులు
 కామాంధకారమా కనుగప్పి ననుఁ ద్రిప్పఁ
 బరకాంతకొఁగిటఁ బట్టువడితి
 ధనకాంక్షయా వెన్నుఁ దన్ని త్రోయుచునుండఁ
 గలిమి సుపాడింప నలుగుచుంటి

తే. గీ. నేమిచేసినఁ జేసితి నెఱుకమాలి
 ప్రాలుమాలితి నని నన్ను జాలిదలఁచి
 యేలుకొను భారమా నీదె; యెవరు దిక్కు?; రమ్య...

సీ. కవనమ్ముఁ జెప్పి నీకరుణఁ బొందుదు నన్నఁ
 బోతన్ననా? మేను బొంగఁజేయ;
 నకలంక మగుభక్తి నలరించుటకు నేఁ గ
 బీరునా? నిన్నుఁ గన్నారఁ జూడ;
 సంగీతమున నిన్ను సంతసింపఁగఁజేయఁ
 ద్యాగయ్యనా? నీమరాగ మొప్పు;
 గుల్లు, మంటపములు, గోపురాల్ గట్టింప
 గోపన్ననా? యట్టిప్రాపు లేవి?

తే. గీ. ఆస్తికిని మాస్తి యున్న దీహస్తయుగమె;
 యదియె నీకు సమర్పణ మనుదినంబు;
 బైని గొసరుగ నామనఃపద్మ మిడుదు; రమ్య... 74

సీ. వీనులవిం దైన నీనుతి వినుచెవుల్
 చెవులుగా కితరులచెవులు చవులు
 చిత్రమా నీమచారిత్రముల్ పఠియించు
 వాయిగా కితరులవాయి గోయి
 పూజ్యమా నీపాదపూజ చేయుకరంబు
 కరముగా కితర మా కరము నరము
 కరుణ క్షిప్తైన నీవరమూర్తి గనుకండ్లు
 కండ్లుగా కితరులకండ్లు గండ్లు

తే. గీ. కాన నిరతంబు నీపదధ్యాన మూని
 ముదము దైవాట సేవించు హృదయమందుఁ
 బ్రోవవే నాకు నీకన్నదేవుఁ డెవఁడు?, రమ్య... 76

సీ. ఏడుకొండలవాని వేడఁ బ్రసాద మ్
 పేరుతోఁ బెట్టఁడే యోరె మిత ?
 శ్రీజగన్నాథేశుఁ జేరిన బొంగలి
 పెట్టింపఁడే యింత పొట్టనిండ ?
 సింహాద్రియప్పన చెంత కేగినఁ దిని
 పింపఁడే పులిహోరఁ బ్రీతితోడ ?
 వరదరాజస్వామివారిని దర్శింప
 నిష్టాన్న మిడఁడె సంతృప్తి దీలు ?

తే. గీ. బొట్టకూటికిఁ గాదు నిఁ బట్టుకొంట
 నీపదధ్యానమున భక్తి నిలుపుభిక్షుఁ
 బెట్టఁగల్గిన నదె పదివేలు మాకు, రమ్య...

సీ. ఎటుగనివాడవా ? జరుగుచుంటే లేక

యడిగితిగాని నాయాసకొలది

దెలియనివాడవా ? కలతెఱుం గంతయు

జెప్పితిగాని నాతిప్ప లన్ని

నేరనివాడవా ? దూర మాలోచింప

నాగలే కున్నది యంటిగాని

చూడనివాడవా ? సుఖపడుమార్గము

మొఱపెట్టితిగాని కొఱత లెల్ల

తే. గీ. నెపుడు నీ పుటి వని నాదుహృదయమందు

దొడ్లనమ్మక మున్నను దూలిపోయి

త్రాగుబోతుగఁ జెలరేగి వాగుచుందు, రమ్య... 78

సీ. పుట్టియుం బుట్టక మున్నె నీకథ విన్న

ప్రహ్లాదుఁ డెన్నెన్నో పాట్లుపడియె

దనదుసర్వస్వ మీ వనుకొన్న యలకుచే

లునకు నిర్ధనత తప్పనిది యయ్యె

గృతికన్యకను సమర్పించినపోతన్న

పొలము కున్నియె పొట్టఁ బోసికొనియె

గొండ్లపై నీ కిల్లు కోరి కట్టినరామ

దాసుకుఁ జెఱసాల వాస మయ్యె

తే. గీ. ముండు నినుఁ గొల్చువారికి నెండు జూడఁ

గష్టములె కాని సుఖములు కానరావు;

అటులె నాపట్ల నైన నే నాగఁగలనె?, రమ్య... 79

సీ. పరమేశ్వరా! నన్నుఁ జాలించు తెప్పుడు?
 నీదయారసము నందించు తెప్పుడు?
 నారాయణా! నన్ను నమ్ము టిఁ కెప్పుడు?
 నీ విచ్చుఫలము రుచించు తెప్పుడు?
 భువనమోహన! నీకుపూజ మా కెప్పుడు?
 తనువు శాశ్వతముగాఁ దనరు తెప్పుడు?
 కేశవ! నిన్ను నేఁ గీర్తించు తెప్పుడు?
 మెప్పించుశక్తితో కాలిండు తెప్పుడు?

శే. గీ. ఉన్న కాలము నిద్రచే నున్న సగము;
 నోగ మని రొన్ను లని ప్రతిగోఁజ శాధ
 పెట్ట నివా మేది? పర మేది? తుట్టతుదకు; రమ్య...

సీ. పురుషార్థమా? యేమి పుణ్యమా? యీతని
 బోషింప నని నీవు పొందినావ?
 విజయమా? యిటువంటి వెట్టిమానవుఁ గరు
 ణించ నా? కనుచు యోచించినావ?
 నుశమా? వర్ణమా? వాసపూజా? యేమి
 మన కేలరా? యని మఱచినావ?
 యేపాటి కలవా? డిఁ కెందులో జమవాఁడు?
 పోని మృతంచుచు బూనుకొనవ?

శే. గీ. యేమొ నీయూహ తెలియదే యెదుటఁబడిన
 నేని శోరఁగవలయునో యెఱుఁగకుంటిఁ
 జాలుఁ గనిపెట్టి ప్రోచెడిశక్తి లేదె?, రమ్య...

సీ. మీనమై సోముని జా నడంచినదిట్ట
 మెట్టు పై నూనుతా బేటిమేటి
 పసిడికన్నులవాని బడఁగొట్టుకోడము
 నరసింహుఁ డై బాలు నరయుసోడ
 బలికిఁ బాతాళము నెలపుఁజేసినగుజ్జ
 జనపాలురను గొట్టుజన్నిగట్టు
 రావణుఁ బరిమార్చు రఘురామచంద్రుఁడు
 హలముఁ దాటిసిడంబుఁగలుగుబలుఁడు

తే. గీ. బుద్ధదేవుండు, కల్కిప్రబుదుఁ డాది
 మూర్తు లన్నియు నీవె నీకీర్తి వినమె
 దశరథాత్మజరామ ! కోదండరామ !, రమ్య... 82

సీ. నారీకుచారూఢపారీగధోరణి
 చేరువునకు నన్నుఁ జేర్చినావు
 కామినినిడువారుకడగంటిచూపులఁ
 బిచ్చివాఁ డన భ్రమపెట్టినావు
 రమణీయరమణీవిలాసమ్ముల నపూర్వ
 వర్తనమ్ములకుఁ బాల్పటచినావు
 సుదతికెమ్మొవికింశుకపునిగారింపు
 చే దృష్టిచపలతఁ జేసినావు

తే. గీ. ఎంతమఱింప నెంచిన నించుకంత
 మఱవ నీయక నాబుద్ధి మఱుఁగుపఱచి
 తెంతటిదయార్ద్రహృదయుఁడ వీవో భళిర !, రమ్య...

సీ. సీతామహాదేవి చేర వ ద్దనియెనో
 లక్ష్మణుం డీతఁ డలక్ష్మ్యుఁ డనెనొ
 కొసల్య ననుఁ జూడఁ గలహించునో దశ
 రథుఁడు చెప్పటకుఁ బరాకుపడెనొ
 భరతుఁడు నాసేమ మరయ వ ద్దనియెనో
 శత్రుఘ్నుఁ డీవంకఁ జనఁగ నీఁడొ
 సుగ్రీవుఁడే నన్నుఁ జూడ వ ద్దనియెనో
 ఆంజనేయుశిఫారు సందలేదొ

తే. గీ. అలవిభీషణుఁ డెనియుఁ బలుకఁబోఁడొ
 ననుగుఱించి పై నారల మనపు లేల ?
 స్వయముగా నీవె రక్షింపఁ జాలవాక్కొ ? , రమ్య...

సీ. ధనకాంక్ష ననుఁ జేరి తలఁబట్టి లాగిన
 నీచులయొద్దఁ జేఁ జూచఁబోను
 పొట్టపోషణకు నేపట్టు లేకున్నను
 గూటసాక్ష్యములకై పాటుపడను
 గోఱుగా శృంగారపాటవ మాశించి
 నాటకా లాడంగఁ బాటిసేయఁ
 గోటిశ్వరులతోడఁ గూర్చి చేకూరినన్
 గులవృత్తిఁ దొలంగ మేకొనఁగఁబోను

తే. గీ. ఆస్తికుడ నాచు ధర్మరహస్య మెఱిగి
 కఱవొ కాటకమో పడి కాల మెట్లా
 గడపుచున్నను దయరాను; కర్మ మేమొ ? , రమ్య...

సీ. మొసలితో యుద్ధమా? తసనాలుపడుటకు
 నాపని యెంత నీప్రాపు చాలు
 యాచన సేయుటా? గోచిబాపడ వయి
 నాపని యెంత నీప్రాపు చాలు
 మోసముఁ జేయుటా? మోహనమూర్తి నై
 నాపని యెంత నీప్రాపు చాలు
 రక్తిసితోఁ బోర? చిక్కులుపడుటకు
 నాపని యెంత నీప్రాపు చాలు

తే. గీ. నంటి నేమంటి; విదిచేయ నర్హుంటి,
 దుదకు నీవుంటి నేనుంటి దొడ్డ దపుడు
 చేయవచ్చును దక్షత చేతి కిచ్చి రమ్య...

86

సీ. చెఱకుపిప్పికె జీమఁ జేరిచె నెవ్వఁడు?
 నాభిలోఁ బురువుల నాఁటె నెవఁడు?
 వృత్తాగ్రమునఁ జేర్చె బక్షుల నెవ్వఁడు?
 నదిఁ బొంగఁ జేసెడినాథుఁ డెవఁడు?
 రాతిలోఁ గప్పను రక్షించు నెవ్వఁడు?
 ఎల్లపూలకుఁ దావిఁ జల్లె నెవఁడు?
 కడలిలో లవణంబుఁ గలుపువాఁ డెవ్వఁడు?
 తివిరి ముండ్లకు వాడి దిద్దు నెవఁడు?

తే. గీ. సహజ మగుశక్తిఁ బ్రకృతిలో సుతరించి
 యాదుకొన వొక్కొక్క? మొక్కకుఁ బాదువోలె
 అట్టిసీకు సమస్కార మయ్య! తండ్రీ!, రమ్య...

87

సీ ఎవనియానతిచేత నీ రేడుజగములు

పుట్టుచుం బెరుగుచుం గిట్టుచుండు
నెవనియానతిచేత నీసార్వచంద్రుల

హర్షిశంబులు చేను నన్దులైరి
యెవనియానతిచేత నీగ్రహమ్ములు మీట
నలువొందు నక్షత్రనాను మొ
యెవనియానతిచేత నీసదాగతి యెల్ల

జీవులప్రాణమై చెలువు మీలు

తే. గీ. నెవనియానతిచే జెట్టు లివురుం దొడిగి

పూలుం గాయలుం బండ్లుం బెంపుగ నొసగు
నట్టిపరమాత్మ పీవ నిన్ బట్టుకొంటి, రమ్య...

88

సీ. కొండంతగజమున కుండుబల బేడ ?

మానటీఁ డైనట్టిమనుజుం బేడ ?
గుండె గాబర నేయుచుండుసాగర మీడ ?

బడవ గొంతుకువానిపగ్గె యేడ ?
బ్రహ్మాండభాండంబు పర్వవీరకటి యేడ ?
గడు మిన్నుచునుదీపకళిక యేడ ?

మానవదేహంబు మాపునోగం బేడ ?
నౌషధ మానగింజంత యేడ ?

తే. గీ. బురహరుం డేడ ? సురువిరిశరము లేడ ?

హెచ్చుతగ్గులు చెప్ప నే నెంత ? నీవె
యాదగింక రివ్వంత కొండంత గాదె ? రమ్య...

89

సీ. భద్రాద్రి శ్రీరామభద్రుడవే యన్న
 శ్రీరంగవాసిగాఁ జెప్పుచుండ్రు
 శ్రీరంగమే నీకు సిరమందిరం బన్న
 నాజగన్నాథ మాయతన మందు

రాజగన్నాథమే యాయతనం బన్న
 సేతువునందు వసించువందు

రాసేతుజే నీనివాస మా ననుకొన్న
 నల యయోధ్యాపురి నిలయ ముండ్రు

తే. గీ తిరిగితిని దేశదేశాలు దిమ్మతిరగ
 నీప్రభావమె, నీరూపె, నీగుణంబె
 చూర! నీ వొక్కయెడ నుంటి పనుట యెట్లు?, రమ్య...

సీ. సంసారమా చాల హింసాకరం బని
 తెలిసియు మాయలోపల నె పడితి
 విషయసుఖములూ వెతలకోసమె యని
 తెలిసియు మాయలోపల నె పడితిఁ

బుత్తమిత్త కళత్రపాత్తు ల్గిర మని
 తెలిసియు మాయలోపల నె పడితి.

ధనధాన్యములు భూమి తనవెంట రా వని
 తెలిసియు మాయలోపల నె పడితి

తే. గీ. నేమి? యీమాయ నీలీల యేమొకాక
 యెంత జాగ్రత్తపడిన నావెంత జ్ఞప్తి
 రాదు; పడిపోవఁ బరితాపమా దహించు, రమ్య...91

సీ. తనువు నిత్య మటంచుఁ దలపోసి కొన్నాళ్లు
 సింగారముల్ సేయఁ జెలిపోయెఁ
 గామినీభోగేచ్ఛ కలుగఁగఁ గొన్నాళ్లు
 కన్నుమి న్నెఱుఁగనికాల మాయెఁ
 బుత్రమిత్త కళత్రపాత్ర సంపత్తిని
 గడియింపఁ గొన్నాళ్లు గడచిపోయెఁ
 బేరుప్రతిష్ఠ కై పీఠులాగుటలోనె
 బిరబిరఁ గొన్నాళ్లు తిరిగిపోయెఁ

తే. గీ. గాలమా పోయె; నిక నీనుకరుణ యెట్లా
 నిన్ను స్మరియింప నైతి నం చెన్నభోక
 విన్నపము లాలకింపు మాపన్నశరణ!; రమ్య... 92

సీ. కరిరాజు కప్పనిఘరములు మొఱపెట్టఁ
 బ్రోవవే నీదగుతీవి మెఱయఁ ?
 బ్రహ్మాదుఁ డానాఁడు పడలేనిబాధలఁ
 గని కటాక్షింపవే కనికరమునఁ ?
 బాండవుల్ పడరానిపాటులు పడుచుండఁ
 దోడునీ డయి నీవు కూడఁ జనవె ?
 ద్రాణిశరాగ్నిచే దహతపాపదు నుత్త
 రాగర్భశిశువు మారార్పలేదె ?

తే. గీ. అట్టులే చూడు నన్ను నిప్పట్టునందు
 కలిమిఁ జాటఱికములనే తలఁప కయ్య !
 దీనులను బ్రోతు రెవరింక ? దేవదేవ !, రమ్య... 93

సీ. ఎచట సీనామమే యెక్కువ వినిపించు
 నెందుఁ జూచిన నీదుమందిరములె
 ఎచట నీచలతమే శ్రుచురమ్ముగాఁ దోచు
 నెందు నీలీలకు సందులేదు
 ఎచట నీగోష్ఠియే యిగులు లొల్కుచునుండు
 నెందు నీసృష్టికి నెడములేదు
 ఎచట నీస్రగ్ధికకు హెచ్చుతగ్గులు లేవు
 ఎందు నిన్ బోలుచా రెవరుకలరు ?

తే. గీ. ఎచట నీరాజ్యగౌరవ మెంచఁగలము ?
 ఇంతకును బూర్వకృత మగుసంచితమునఁ
 చెలియకే నాగు వీ రని కలఁతవడితి, రమ్య... 94

సీ. రక్షింప శిక్షింప దక్షింప వీ వౌటఁ
 జెప్పఁగా నేల ? నీచిత్త మింక
 విజిపింపఁ గటిపింప విజ్ఞాని వీ వౌటఁ
 జెప్పఁగా నేల ? నీచిత్త మింక
 నాలింప లాలింప నధికారి వీ వౌటఁ
 జెప్పఁగా నేల ? నీచిత్త మింకఁ
 బాలింపఁ దూలింపఁ బ్రభుఁడవు నీ వౌటఁ
 జెప్పఁగా నేల ? నీచిత్త మింకఁ

తే. గీ. నామమాత్రమ్ము నాప్రయత్నమ్ముకాని
 కార్యకారణఫలితసంఘటన నీదె
 మనుజుచాపల్యమును నేను మానఁగలనె ? , రమ్య...

సీ ఏజీవకోటికి నేలిక వనుకొందు

నేమూర్తి నీ దని యెంచుకొందు
నెపుడు నీయాధార్థ్య మెఱుంగుదు ననుకొందు
నెపుడు నన్నగలాడ నిచ్చయందు
నెవరు నీయానవా లెఱిగింతు రనుకొందు
నెవరికిఁ జిక్కినా వీపు ముందు
నేనుహిత్తుడు నీకు హితుఁ డని యనుకొందు
నెచ్చనివలన ని న్నెఱిగికొందు

జే గీ. నేదియో మాయగాఁ దోచె నెంతవఱకు
యోచనము చేసి కష్టించి యోర్చియుందుఁ
బుణ్యకాలము రవ్వంత సోపుచుండె; రమ్య...

96

సీ. పూపదీపములచే దీపించు నీగుడి

కలపంబు నీమేన వలపు లీను
శృంగారకళలతోఁ జెలఁగు నీపడకిల్లు
సొంపుగుల్కెడు పవ్వళింపుఁబాన్పు
ఇంగిలీకిపు వింతరంగు చుకులంబు
పరమాన్నములు నీకుఁ బారణములు
రత్నాలు, పతకహారములు, కిరీటంబు,
పచ్చలకడియూలు, పైడిగొడుగు

తే. గీ. నన్నియును గల్గి నా కొకటైన నిడవె?
పేరు దలదాల్చినను నీకుఁ బ్రేమ లేదె?
పేరు సార్థక మగునదాచార మేది?, రమ్య...

97

సీ. గోవిందుఁ డని నిన్నుఁ గోవిను లందురే?

నాకష్ట మెఱుంగనినాఁడు నిన్ను;

సర్వేశ్వరుం డన్నసత్కిర్తి యుండునే?

నన్ను రక్షింపనినాఁడు నీకు;

సర్వజ్ఞుఁ డీ వన్నసన్నతి యుండునే?

నామొఱింపనినాఁడు నీకు;

నా రక్షకుఁ డన్నయధికార ముండునే?

న న్నుద్ధరింపనినాఁడు నీకు;

తే. గీ. నెంచ గోవిందుఁడవా పరమేశ్వరుఁడవా

జ్ఞానివో రక్షకుండవా నే నెఱుంగ;

నీపరీక్షకు నే నెట్లు లోపఁగలను?, రమ్య...

98

సీ. నీపాదసేవ మనీషియై సర్వదా

పాయనివీరాంజనేయుఁ డెఱుంగు

సంకల్పమాత్ర నీ సత్స్వరూపస్ఫూర్తి

ముదముతోఁ జూచునారదుఁ డెఱుంగు

భవదీయమహిమ గర్భస్థుడై కథలుగా

నాలించినట్టిప్రహ్లాదుఁ డెఱుంగుఁ

బ్రహ్మతీయం దెల్ల నీప్రభ నిండె ననుసట్టి

శ్రుతిరహస్యమును శ్రీశుకుఁ డెఱుంగు

తే. గీ. నీను నామమహత్త్వంపునియతి యెల్లఁ

గోకిలం బయి కూయువాల్కికి యెఱుంగుఁ

గాని ని న్నన మే మెంత కలియుగాన?, రమ్య...

99

- సీ. పాపమంచును బరితాప మొందుదుఁగాని
 చేయచున్నా నెన్నో చెడ్డపనులు
 కడుపుకక్కుఁజితిగాఁ గడ కెఱుంగుదుఁగాని
 తడఁబడుచుంటి దుందుడుకుపనుల
 మంచి గా దనుచు యోచించుచుందునుగాని
 విడువదే? మన సేమి చెడుగులందు
 సజ్జాన మని బుద్ధి నాడుచుందునుగాని
 యావేశమునుబట్టి యాఁపలేనె
- తే. గీ. ఏమిపాపమొ, నాజన్మ కేమికొఱయొ?
 చేసి పరితాప మందుటఁ జేయుచుంట
 మానదే నీకుభక్తిని బూను తెపుడు?, రమ్య... 100
- సీ. ప్రియునికైవడి నన్నుఁ బ్రేమలో ముంతువు
 శతునిరీతిగ నాకు శ్రమల నిడుదు
 తల్లిలాగున నన్ను నెల్లడఁ జూతువు
 కలచందమునఁ దోచి కనులబడవు
 గురునిమాదిరి నాకు మఱుఁగుఁ జెప్పుచునుందు
 పాపకూపమునందుఁ బాఱవైతు
 తండ్రిపోలిక నన్ను దయ నేలఁ గనిపింతు
 వాపత్తు పైబడ నడ్డుపడవు
- తే. గీ. ఏమొ నీయూహ తోచ ది టెందుకొఱకు
 మాయ నాటక మాడెద వోయి! చెపుమ
 దీన నీ కగుపేరుప్రతిష్ఠ లేమి?, రమ్య...

సీ. హిందూమూసల్మాను లందఱి నొకటిగాఁ

జేసిన దీభద్రశిఖరిగాదె ?

గోపన్న సంసారతాపమ్ము లడుగంటఁ

జేసిన దీభద్రశిఖరిగాదె ?

తానీషమూర్తఁ దప్పించి జ్ఞానిగాఁ

జేసిన దీభద్రశిఖరిగాదె ?

మతములఁ గొట్టి సమ్మతి నందఱిని గొల్వఁ

జేసిన దీభద్రశిఖరిగాదె ?

తే. గీ. యెంచ నీభద్రగిరిపూర్వసంచితమ్ము

చెప్ప శక్యమె నాబోఁటిచిఱుత కిప్పుడు ?

విను దలంచిన నీవె చెప్పింపవలయు; రమ్య... 102

సీ. ఎవఁడు నా కిచ్చు? నీకృప యింత లేకున్న

నంటి ధన్వప్రాప్తి యైనఱతీని

నెవఁడు నా గొట్టు నీ దపుపూన్కి లేకున్న

నంటి దిరస్కార మైనఱతీని

నెవఁడు వంచించు నీ కష్టమే లేకున్న

నంటి బరాభవం బైనఱతీని

నెవఁడు బిడ్డగు నీయహీనమా దయ లేక

యంటి బుత్రోత్సవ మైనఱతీని

తే. గీ. నన్నిటికి నీవె యంటి నే నాడుమాట

తప్ప యెప్పు యెఱుగ నీ వొప్పితేనిఁ

జూడు నాభార మింత మా తాడకుండ; రమ్య... 103

- సీ. పోతనవైఁ జూపుప్రీతిఁ జూపిననాఁడు
హాయిగాఁ గృతి నీకె యియఁబోనె ?
భ్రమరకీటన్యాయభాతిఁ జేసిననాఁడు
కాళిదాసునివంటికవిని గానె ?
వాల్మీకి కిడినతావకనుత్ర మిడునాఁడు
చ్రాయనే కోటిరామాయణములు ?
ధర్మాత్మజున కిడదయను జూపిననాఁడు
పాలింపనే లోకజాల మొకఁడ ?
- తే. గీ. నాంజనేయునివైఁ జూపు నాదరచుక్కుఁ
జూపినావేని నామీఁద సుస్థిరముగఁ
బడయనే భావిసద్భవ్నాపదవి నేను ?, రమ్య... 104
- సీ. ఆకలివేళ మృష్టాన్నముల్ చల్లారఁ
బెట్ట శావనము మాతిఁ బెట్టినపుడు
పరిపక్వమై పంటపై రుండఁగాఁ బెను
గాలిచే సస్యము తూలినపుడు
తనువరించిన కాంతఁ గొనిపోయి తలిదండ్రు
లితరులకుఁ బెండ్లి కిచ్చినపుడు
వైభవోపేతపట్టాభిషేకంబు కాం
తారవాసంబుగా మాటినపుడు
- తే. గీ. నర్తిమన మెట్లులుండునో యట్లులె నాకుఁ
జేతి కందెడిఫలమునుఁ జేరనీక
వ్యర్థునిగఁ జేయుచుంటి నీస్పర్థ యేమొ ?, రమ్య...

సీ. ఆంజనేయున కిచ్చునాధిక్య మిడినచో
 దాటనే భవవార్ధి మాటలోనె ?
 ప్రహ్లాదనకు నిచ్చుభక్తి నా కిడినచో,
 జూడనే ని న్నెల్లచోటులందు ?
 ధ్రువున కిచ్చినమనోరూఢి నా కిడినచో,
 గట్టనే నిన్ను నాయెట్లయెదుట ?
 నారదుపైఁ జూపుకూడిమి నా కిడ్డఁ
 గలసికోనే నిన్నుఁ దలపులోనె ?

తే. గీ. యెంతపాక్షికమో భక్తసంతతియెడ
 నిప్పటికి నీకు నామీఁద నేమొకాని
 కనికరము రాదె ? నాపూర్వకర్మ మొక్కో?, రమ్య...

సీ. ఆపన్నులను వీడ నీపన్నుగడ యేల ?
 యచ్చు కొక్కటి సేయ మెచ్చ రెవరు
 కష్టజీవులఁ బ్రోవ నిష్టము లేకున్న
 సుఖుల రక్షింపను జోద్య మేమి ?
 పాపాత్ములను నెట్లు పాలింప నందువా ?
 పుణ్యులఁ జూచినఁ బాలు ప దేమి ?
 ఏవాటిదొర వని చేపట్ట నంటివా ?
 ఘనుల కీ వర సెడిపనులు గలవె ?

తే. గీ. నీకు దక్షత కలదేని సాగు మయ్య !
 వారు వీ రని భేదము చేరకుండ
 దీనరక్షకవిరుదు శోధించు మయ్య !, రమ్య... 107

౪. కైకవరంబుచేఁ గానల నివసింప

వచ్చినా వనంగ నిక మెచ్చెజనము
ఖరదూషణాదిరాక్షసులఁ జక్కాడుట

నాలించి ఋషులు మి న్నందుకొనిరి

పగవానితమ్మునిఁ బాలించితి వనంగ

సురలు వరించిరి విరులవాన

రావణుఁ జంపి నీలాపుచే నీతను

గైకొంటి వనఁ గీర్తి కడలుప్రాకె

తే. గీ. నేమిలో టయ్య? గుణవంతు లెచట నున్న

గౌరవమెకాని సుఖములఁ గాంచఁబోరు;

కనుకనే కొండ లెక్కంగ మనసువుట్టె; రమ్య... 108

సీ. తాటకఁ బరిమార్చుపోటరి వైయున్న

రాదు నీ కీపేరు రామభద్ర!

శివునికార్ముక మొక్క చిటికెలో విడిచిన

రాదు నీ కీపేరు రామభద్ర!

వాలి నొక్కమ్మునఁ గూలనేసినఁగాని

రాదు నీ కీపేరు రామభద్ర!

రావణాసురుఁ జంపుచేవ గల్గినఁగాని

రాదు నీ కీపేరు రామభద్ర!

తే. గీ. నీత నీచెట్టబొట్టఁ జేసికాని

యింతపే రుండునే ద్వాపరాంతమునకుఁ?

దాత, రఘువున కేది నీఖ్యాతిఁ జూడ?; రమ్య... 109

సీ. ఒక చోట నవ్వితు వొకచోట నేడ్పింతు
 వొకచోటఁ బాడింతు వొప్పుమీఱ
 నొకచోట మ్రొక్కింతు వొకచోట మ్రొక్కుల
 నందుకొ మ్మని నన్ను ముందునుంతు
 వొకచోట రాగమ్మ నొకచో విరాగమ్మఁ
 గలిగించి యాశ్చర్యకలన ముంతు
 వొకచోఁ జరాకును నొకచోఁ బరాకును
 దెప్పించి నాముప్పు త్రిప్ప లందు

తే. గీ. వొక్కచో నుండ నియమింతు వొక్కచోట
 దేశద్రిమ్మరి యనిపించి త్రిప్ప చార !
 బొమ్మలమె నీకు మేము? కానిమ్ము దేవ !, రమ్య...

సీ. నీధ్యానమును జేసి నిమిషంబులోపలఁ
 గనుమాసి నీమూర్తిఁ గాంచుచుండ
 జాగరూకతతోడ యోగమ్మఁ బట్టఁగఁ
 బట్టెరా విడఁ డని తుట్టతుదకు
 శ్రవణమ్మలకు నేదొశబ్దమ్మ జేకూర్చి
 చెలువ మోహపుబొమ్మఁ జెంత నునిచి
 కనులపండువుగాఁగఁ గనఁజేసి చిటికెలోఁ
 జిత్తమ్మ నిలునటుఁ జెదరఁగొట్టి

తే. గీ. మట్టెచప్పుడుతో నీవు మాయ మగుదు
 వింతవ్యామోహ మిడినవా రెవరు నాకు?
 బంతిపలె నీవెకాదె యాడింతు నన్ను; రమ్య... 111

సీ. ధర్మమార్గమ్ము నాదరముతోఁ జూపినన్
 స్వాంత మావంకకుఁ జనఁగఁబోదు
 కామోపభోగముల్ కలలవంటి వటంచుఁ
 చెలిపినన్ మనసు చంచలత విడువ
 దేది యేలాగున నేర్పాటు కాదగు
 నది నాపురాకృత; మట్టికర్మ
 ముఖశనుకూల మై యొనరుదానికి మించి
 యిదమిత మని చేయ నెవని శక్య?

తే. గీ. మిదియె నాప్రార్థనము; నాకు నిదె మతంబు;
 జన్మజన్మాంతరములందు మన్మథమున
 నీపదారూఢ మగుభక్తి నిలుపు మయ్య!; రమ్య... 112

సీ. గర్భనారకమును గడచి నే భువిఁ బడ
 కుండ నాతండ్రికి నుసురుఁ బాపి
 తరువాత మూఁడేండ్లు వాట నాజనయిత్రి
 నెఱిగి యెఱుఁగకుండఁ గలుపుఁజేసి
 ననుఁ జూచువార లెందును లేనితఱిని నా
 పెదతల్లికిని బేర్చిఁ బెం పొసంగి
 చదువుకో దేశాల సంచరింపఁగఁ బంపి
 సంసార మని యొక్కచానఁ గట్టి

తే. గీ. బిడ్డ లని పెట్టి చంపుచు నడ్డమైన
 పొరుగుపంచల పాల్చేసి పొట్టకొఱకుఁ
 ద్రిప్పచుంటివి నీముప్పతిప్ప లనుచు; రమ్య... 113

సీ. దున్నబోవగ నెద్దు మన్నబోవగ నాపు
 కాకుండబోయితిఁ గర్జ మేమి ?
 తెక్క లాధార మేముక్క లేమాత్రమో
 వచ్చిన డ బ్బిచ్చువారు లేరు
 కాలముబట్టి నొకరి మంచి దని యుంటి
 మారూరఁ బొట్టకుఁ జేరలేక
 పొట్ట నెప్పట్లనో పోషించుకొనవచ్చుఁ
 బని వోవ నుత్సాహభంగ మయ్యె

తే. గీ. నేదొ నీపున్నె మంచు నే నాచుకొన్న
 పనియె పదివేలు; పయిపయిపరువు లేల ?
 యెవనికిని బుద్ధి పుట్టింప నీయఁబోరు; రమ్య... 114

సీ. అగ్రహారికుండను సగ్రహరము లేదు,
 నిగ్రహించెడుబుద్ధి నిలువలేను,
 విద్యార్థినేకాని విద్వాంసుండనుగాను
 బద్య మల్లినఁ గవీశ్వరుండఁగాను,
 బొట్టకోసము విద్యఁ బట్టికల్లార్పను,
 ధనవంతు లనుచు వందనము లిడను,
 రాజమర్యాదకై ప్రాకులాడఁగఁబోను,
 నోరూర్చురుచులకై జాటిపడను,

తే. గీ. గులముపెంపును బాటించి, గుణ మెరింగి,
 న్యాయమార్గము చేపట్టి నడచుచున్న
 జాలిఁ జూడ; వ దేమొ ? దయాలవాల !, రమ్య... 115

సీ. “ఊడిమూడి” సమాఖ్య నొప్పునింటను నన్న
 పూర్ణకు నాగరాట్ పుంగవునకుఁ
 దనయుఁడ రామభద్రునకుఁ బొత్తుండ, భా
 రద్వాజగోత్రానఁ గ్రాలుచుండి
 తగ “బల్ల” వారికిఁ దత్తుండ నయి వేంక
 మాంబను నీలాద్రిమనుజవిభుని
 దల్లియుఁ దండ్రిగా నెల్లప్పుడును గొల్చి
 వారియాశీర్వాదభాగ్య మంది

తే. గీ. వినుతరుక్మాంగదునిగోత్ర మెనసి నీకు
 గాన్క నూటపదా రీయఁ గలిగినాఁడ
 సాకుమీ ననుఁ గృప రామచంద్రకవిని
 రమ్యగుణసాంద్ర ! భద్రాద్రిరామచంద్ర !

116

(శ్రీ) (శ్రీ) (శ్రీ).

స వ ర ణ.

24	పద్యములో	తమ	తన
51	“	అట్టుకును	అట్టునకు
58	“	భక్త	భక్తి
62	“	పాద్యము	పాద్యాదు

పండితాభిప్రాయములు.

మహారాజశ్రీ బళ్ల రామచంద్రరాజుగారు రచించిన “భద్రాద్రిరామ చంద్రశతకము” వారు చదువగా వింటిని. అందు నీతి, భక్తి మున్నగు విషయములు నిశ్చితములైయున్నవి. శైలి సరళముగ ద్రాక్షాపాకముగ నుండి పండిత పామర మనోరంజకమైయున్నది. ఏపద్యముచూచినను ధారాశుద్ధిగ లిగి శ్రవణపేయముగానున్నది. దీని నాంధ్రభాషాక మాదరించుటయేగాక, పాఠశాలలలో పాఠ్యపుస్తకములుగఁ గూడ నిర్ణయించుట కనుకూలపద్ధతిఁ బొందియున్నదని నా యభిప్రాయము.

కవిసార్వభౌమ, శ్రీపాద కృష్ణమూర్తిశాస్త్రి, రాజమండ్రి.

శ్రీ బళ్ల రామచంద్రరాజుగారు, వారు విరచించిన “భద్రాద్రిరామ చంద్రశతకము”ను స్వయముగ బరింప నాలకించితిని. సరసముగు మృదులశైలియు హృదయంగమము లగు దేశీయోక్తులును, నీతిభక్తిపరిపూరితములైన భావములును గల యీశతకము కళాశాలలలోని విద్యార్థులకుఁ బఠనీయగ్రంథముగానుంచిన వారి నైతికజీవితమునకు మిథుల బ్రబోధమును గల్గించునని నా నిశ్చయము.

ఈ కవివరస కితోధికముగ ననేక గ్రంథరచనాసామర్థ్యమును బ్రసాదింప హరిహరదేవు ననయము నర్థించుచున్నాఁడ.

కవికంఠీరవ, కాకరపర్తి కృష్ణశాస్త్రి, తుల్యారామేశ్వరము.

సీ. మాకవితాపితామహుల శ్రీతిరుపతి, వేంకటేశ్వరుల దీవెనల నొంది మామకజనని శ్రీకామేశ్వరీదేవి, దయ నొందఁ దగినపాత్రత గడించి మావంటికవిమిత్రమండలి కున్నుఖి, మగు హృదబ్జముతో నతిశయిల్లి మాభట్టుమూర్తియతోభాగ్యమును నిజా, స్వయసీమ నిలుపుకొనంగఁ బూని గీ. రమ్యగుణసాంద్రు భద్రాద్రిరామచంద్రు, నాశ్రయించిన నీకు నిత్యము భద్ర మగుట కింక సందియం జేమి? యలరితిగద, సార్థకాఖ్యుడై వైరామ చంద్రరాజ!

అష్టావధాని, ఉభయభాషాప్రవీణ,

వడ్డాది సీతారామాంజనేయకవి, (ఖాళింకోట.)

13190